

6 ta' Ġunju, 1946.

Imhalled :

L-Onor. Dr. W. Harding, B.Litt., LL.D.

Paolina Axiaq *versus* Joseph Vella Gera, M.B.E., *no.*

**Rekwiżizzjoni — Atti "Jure Imperii" — "Lands" —
Section 52, Malta Defence Regulations 1939 —
Protection Officers' Regulations 1942 —
Government Notice 682 ta' 1-1939.**

Il-kruġ ta' "requisition order" huwa att "jure imperii", u bħala tali l-Qrati ma jistgħuz kief jaraw jekk għez mahruġ skond il-liġi u bil-formalitajiet kif imiss. Dwar l-espedjenza tiegħu l-Qrati ma jistgħuz jindallu.

Is-setgħa tar-rekwiżizzjoni taht l-art. 52 tal-Malta Defence Regulations dikta' li jiġi eżerċitata mhux biss in riferenza għal "lands" li huma "unoccupied", imma anki għad dawn li huma "occupied"; a differenza tar-rekwiżizzjoni li snir taht il-Protection Officers' Regulations 1942. Jekk imbagħad dik is-setgħa tiġix eżerċitata preferibilmment f'każ wieħed milli f'iehor, hija kwiżjoni ta' spedjenza li

ma hix kontrollabili mill-Qorti u tmisq insindakabilment lill-Poter Amministrattiv.

Għalhekk mhux ta' ostakolu kontra rekwiżizzjoni mahruġa taħt il-Malta Defence Regulations il-fatt li meta giet mahruġa r-rekwiżizzjoni l-post kien għal mikri lil kaddiehor. U lanqas il-fatt li dak il-post kien ser jiġi użat għal skopijiet kummerċjali, għax bil-Government Notice 632 ta' l-1959 il-kelma "lands" giet imfisera bhala li tikkomprendi mhux biss djar fis-sens ta' djar ta' Labitazzjoni, imma kull worta ta' bini.

Il-Qorti — Rat iċ-ċitazzjoni li biha l-attriċi ppremettiet illi l-konvenut nomine bagħtilha fil-5 ta' Diċembru 1945 "requisition order" fuq id-dar numru 1, Hal Bajjada Street, Rabat (dok. A), b'ordni li hija tikkonsenja lill-konvenut nomine ċ-ċwieviet ta' l-istess dar "immediately on receipt of keys"; illi d-dar in kwistjoni kienet digà giet mikrija lil Carmelo Spiteri b'kirografu tat-12 ta' Lulju 1945 u skop kummerċjali mill-attriċi (dok. B); illi l-konvenut nomine kien gie nformat mill-attriċi li d-dar kienet mikrija b'ittra mibghuta lilu fis-26 ta' Lulju 1945 (dok. C); illi l-kerrej Carmelo Spiteri kien digà hallas tliet xhur kera u kien jinsisti biex l-attriċi tikkonsenjalu ċ-ċwieviet biex ikun jista' jiehu pussess tal-fond malli jkun hareġ min kien hemm qabel fil-post u li kontra tieghu kien digà hareġ mandat ta' żgumbrament; illi ċ-ċwieviet ġew konsenjati mill-attriċi lill-imsemmi Carmelo Spiteri biex tadempixxi l-obligu tagħha skond l-obligazzjoni fuq imsemmija, u dana malli ġew lilha konsenjati ċ-ċwieviet ta' l-istess fond; u illi l-konvenut nomine għadu jippretendi u jinsisti biex l-attriċi tikkonsenjalu ċ-ċwieviet ta' l-istess fond, tant li l-attriċi giet imharrka kriminalment għax naqset milli tikkonsenja fiz-żmien stabbilit l-imfietah fuq imsemmija, liema kawża kriminali hija appuntata għall-11 ta' Marzu 1946; u talbet li (1) jiġi dikjarat minn dina l-Qorti illi l-fond in kwistjoni kien digà mikri lill-imsemmi Carmelo Spiteri qabel ma l-konvenut nomine hareġ ir-"requisition order" fuq imsemmija tal-5 ta' Diċembru 1945, u li l-konvenut nomine kien jaf b'dina l-kirja, (2) li jiġi dikjarat u deciż li konsegwentement ir-"requisition order" fuq imsemmija hija nulla u bla effett legali, għaliex mahruġa fuq fond digà mikri, u (3) konsegwentement jiġi dikjarat u deciż minn dina l-Qorti li hija, ċjoè l-attriċi, ma għandha ebda obligu li tikkon-

senja l-imfietah tal-fond fuq insemnii lill-konvenut nomine. Bl-ispejjeż kontra l-konvenut nomine, li jibqa' mharrek għas-sinjura;

Omissis;

Ikkunsidrat;

Illi l-attriċi qiegħda timpunja l-validità tar-*"requisition order"* mahruġ fuq id-dar insemnija fiċ-ċittazzjoni, ta' proprjetà tagħha, fil-5 ta' Dicembru 1945. Dan hu eżibit fol. 5 tal-proċess;

Illi qabel kien inhareġ *"requisition order"* ieħor fuq l-istess dar, jiġifieri fil-21 ta' Lulju 1945 (dak fol. 18); imma in vista tal-proċeduri definiti bis-sentenza tar-Rent Regulation Board tal-24 ta' Settembru 1945, u b'dik tal-Qorti ta' l-Appell tat-3 ta' Dicembru 1945, dan l-*"order"* gie ritirat, u ma għandux aktar x'jaqsam f'din il-kawża;

Illi hu paċifiku fil-ġurisprudenza illi l-hruġ ta' *"requisition order"* jikkostitwixxi att *"jure imperii"*, u bħala tali l-Qorti jistgħu biss jaraw jekk gie mahruġ skond il-liġi u bil-formalitajiet li jmiss. Dwar l-espedjenza tiegħu ma jistgħux jindablu;

Illi l-attriċi qiegħda tattakka l-legalità ta' l-*"order"* għaliex meta nhareġ, il-fond kien għa' mikri lil Carmelo Spiteri għal skop kommerċjali;

Illi, kif jidher mill-*"order"* stess fol. 5, dan gie mahruġ taħt ir-Regulation 52 tal-Malta Defence Regulations 1939. Din ir-regulation tirriferixxi għat-teħid ta' pussess ta' *"lands"*, u fiha—għad-differenza tar-regolament numru 11 (1) tal-Protection Office Regulations 1942—ma gietx uzata l-kelma *"unoccupied"*; u għalhekk gie dejjem u ripetutament ritenut illi s-setgħa tar-*"requisition"* taħt ir-Regulation 52 tal-Malta Defence Regulations tista' tiġi eżerċitata mhux biss in riferenza għal *"lands"* mhux *"occupied"*, imma anki għal dawk li huma *"occupied"*. Jekk imbagħad tiġix eżerċitata preferibilmment f'każ wieħed milli f'ieħor, hi kwistjoni ta' spedjenza li ma hijex kontrollabili mill-Qorti u tmiss insindakabilment lill-Poter Amministrativ;

Illi għalhekk, ankorkè l-post kien gie mikri lil Carmelo Spiteri bl-iskrittura fol. 6, il-konvenut nomine kellu dejjem il-jedd li jirrekwiżizzjonah;

Illi ma hux ta' ostakolu lanqas il-fatt, ankorké veru. illi Spiteri kien sejjer juza l-fond għal skopijiet kummerċjali. Anki hawn, ebda distinzjoni ma jagħmel ir-regolament fuq immemmi. Il-kelma użata hija "lands". Bl-emenda tal-Government Notice 632 ta' l-1939 il-kelma "lands", giet imfissra bħala li tikkomprendi mhux biss djar fis-sens ta' djar għall-abitazzjoni, imma kull xorta ta' bini. "Land", intqal difatti, "includes messuages, tenements, houses, and buildings, and parts of houses and buildings, and also land covered with water";

Illi ma hux kontrastat, kwantu għall-forma, illi l-"order" gie mahruġ mill-awtorità li lilha jmiss. Il-konvenut nomine fix-xhieda tiegħu, fol. 15 tergo, qal illi l-"order" in kwistjoni gie notifikat tant lill-attriċi kemm lil Carmelo Spiteri. Seta' anki gie notifikat lill-attriċi biss, għaliex Spiteri, ankorké kien il-kerrej, qatt ma kien l-"occupier", mentri l-liġi (reg. 52 (3) Malta Defence Regulations 1939) issemmi l-"owner" u l-"occupier". Meta fi Frar ta' l-1946 (ara xhieda ta' l-attriċi fol. 14) kellha f'idejha ó-ówieviet tal-post, lilha mogħtija mill-marixxall, kien qiegħed isehh ir-"requisition order" tal-5 ta' Diċembru 1945, li jmissu gie obdut;

Illi konsegwentement ma hemm ebda fraġa fl-"order" "legi non consona", la fis-sustanza u lanqas fil-forma;

Għal dawn il-motivi;

Tiddeċidi;

Billi teskludi lill-attriċi mill-istanzi proposti bl-ispejjeż kontra tagħha.